

**गोला में नकली खाद के नमूने जांच में फेल: डीएपी-जिंक के 26 पैकेट में नकली सामग्री, विक्रेताओं पर बढ़ेंगी धाराएं**



लखीमपुर खीरी के गोला गोकर्णनाथ क्षेत्र में एक माह पूर्व पकड़ी गई नकली खाद के नमूनों की जांच रिपोर्ट आ गई है। जांच में दो नमूने फेल पाए गए हैं, जबकि एक नमूना मानक के अनुरूप पाया गया। इस मामले में गोला के दो खाद विक्रेताओं सुशील गुप्ता और जसवीर सिंह के खिलाफ पहले ही मुकदमा दर्ज किया जा चुका है। कृषि विभाग के अनुसार, रिपोर्ट में नमूने फेल होने की पुष्टि के बाद आरोपियों पर धाराएं और बढ़ाई जाएंगी।

खाद के नमूने जांच के लिए मेरठ स्थित प्रयोगशाला भेजे गए थे। रिपोर्ट के मुताबिक, इफको कंपनी की डीएपी (18:46) की 21 बोरियों तथा दयाल कंपनी के जिंक सल्फेट के 5 पैकेट नकली पाए गए हैं। वहीं, कृभकों कंपनी की डीएपी की 10 बोरियां मानक के अनुरूप पाई गईं।

Source: <https://www.bhaskar.com/local/uttar-pradesh/lakhimpur-kheri/gola-gokarn-nath/news/fake-fertilizer-samples-fail-test-in-gola-136795740.html>